

Л.М. Шкляева

**ХІХ ГАСЫР АХЫРЫ – ХХ ГАСЫРНЫҢ БЕРЕНЧЕ
ЯРТЫСЫНДА АВЫЛДА ЯШӘҮЧЕ ТАТАР
ХАТЫН-КЫЗЛАРЫ КОСТЮМЫ ЭЛЕМЕНТЫ БУЛАРАК
АЛЪЯПКЫЧ БИЗӘГЕНЕҢ СТИЛЬ ҮЗЕНЧӘЛЕКЛӘРЕ
(ТР ФА Г. Ибраһимов исем. ТӘҺСИнең 2014–2018 елларда
оештырылган экспедиция материаллары буенча)**

В статье описываются локальные стилевые особенности традиционных фартуков, являющихся устойчивым элементом костюмного комплекса сельских татарок-представительниц различных этнографических групп. Прослеживаются общенациональные мотивы орнаментального декора передников, а также рассматриваются проблемы сохранения самобытных эстетических принципов оформления данных изделий на современном этапе.

Ключевые слова: фартук, национальный костюм, традиция, локальные особенности, декоративное творчество.

The article describes the local style features of traditional aprons, which are a stable element of the costume complex of rural Tatar women representing various ethnographic groups. The national motifs of the ornamental decoration of the aprons are traced, and the problems of preserving the distinctive aesthetic principles of the design of these products at the present stage are considered.

Keywords: apron, national costume, tradition, local features, decorative art.

ХІХ гасырда Идел буенда яшәүче төрле халыкларның традицион хатын-кыз костюмында аляпкычны көндәлек, бәйрәм һәм дини киём комплексларында очратырга мөмкин. Ул күлмәкне пычранудан саклаган, моннан тыш, аляпкычның бизәлеш үзенчәлекләренә карап, хатын-кызның социаль дәрәжәсен билгеләгәннәр, бизәкләр саклагыч-бөти вазифасын да үтәгән.

Барлык этнографик төркемнәрдә дә аляпкыч авылда яшәүче татар хатын-кызлары киёменең мәжбүри компоненты булган. Татар телендә аляпкычның утыздан артык исеме бар. Бу аның форма һәм бизәлеш ягыннан бик төрле булуын күрсәтә [Донина, Рамазанова, с. 13]. Крестьян гаиләләрендә өйдә тукуылган, кулдан чигелгән аляпкычларны бик кадерләп тотканнар һәм буыннан буынга тапшырганнар. Бүгенге көндә дә алар күп гаиләләрдә бакыйлыкка күчкән әби-апаларның истәлеге булып саклана. Аляпкычларның күбесе авылда яшәүче татарлар арасында костюм сэнгате чәчәк аткан ХІХ гасыр ахырыннан башлап ХХ гасыр урталарына кадәрге чорга (Гражданнар һәм Бөек Ватан сугышы еллары моңа керми) карый. Хәзерге вакытта да кайбер локаль төркемнәрдә аляпмалар тегү һәм чигеп бизәк төшерү белән шөгыйльләнәләр.

Татар халкы киёмәндә альяпкычларның кайчан барлыкка килүе әле дә ачыкланып бетмәгән. Тикшеренүчеләр аның тышкы характеристикаларына, тукумасына, киелү рәвешенә һәм этнографик үзенчәлекләренә күбрәк игътибар бирделәр. Татар костюмы күп кенә сәнгать белгечләренә (П.М. Дульский (1925), Ф.Х. Вәлиев (1984), Г.Ф. Вәлиева-Сөләйманова (1990), Л.Н. Дони́на (2007)) һәм этнографларның (Н.И. Воробьев (1927), М.Г. Завьялова (1997), Ю.Г. Мөхәммәтшин (1997), Р.Г. Мөхәммәтова (1997), С.В. Сулова (2000) һ. б.) һәрвакыт игътибарын жәлеп итеп килде. Әлеге теманы бигрәк тә С.В. Сулова һәм Р.Г. Мөхәммәтова тирәнтен өйрәнделәр. Аларның күпьяллык тикшеренүләргә нигезләнгән уртақ хезмәтәндә XIX гасыр уртасыннан альяпкычларның татарларның барлык локаль төркемнәрендә аерым сәнгати нәфислеккә ирешүе ассызыклана [Сулова, Мухамедова, с. 109]. Галимнәр бизәкләп эшләнгән альяпмаларның Кама алдында, Төньяк Урал буенда һәм Идел алдында кин таралуын билгелиләр. Китап авторлары альяпкычларны, өлгесенә карап, ике төргә бүлеп карыйлар: «бил турысында (күкрәкчәле һәм күкрәкчәсез) һәм жылкәдә беркетелә торганнарға» [Сулова, Мухамедова, с. 110]. Алар күкрәкчәле альяпкычларны иң борынгы үрнәкләр дип санылар. Альяпкычларның икенче төрен белгечләр тагын өч төркемгә бүлеләр. Беренче төркемгә – туры (тоташ өлге буенча тегелгән), икенчесенә – кысалы (итәге билдән киселгән), өченчесенә – кокеткалы альяпкычлар кертелә. Кокеткага «алны һәм ян якларны каплап торган кин итәк» тегеп куела [Сулова, Мухамедова, с. 114]. Әлеге китапта бәян ителгән һәм анализланган материалның нигезендә XX йөз уртасында башланып, гасыр азагына кадәр дәвам иткән күзәтүләр ята.

Авылда яшәүче татарларның альяпкычларына хас локаль стиль үзенчәлекләре турында фәнни әйләнештәге мәгълүматларны 2014–2018 елларда Г. Ибраһимов исемендәге Тел, әдәбият һәм сәнгать институты тарафыннан оештырылган экспедицияләрдә тупланган материаллар тагын да тулыландырды. Аларның нәтижәләренә караганда, альяпкычларның С.В. Сулова һәм Р.Г. Мөхәммәтова тарафыннан теркәлгән үзенчәлекләре буыннан буынга тапшырылып сакланган һәм XXI гасыр башы тегүче-осталарның эшләнмәләрендә дә очрый. Татарлар тупланып яшәгән урыннарда жирле авыл мәктәпләре һәм китапханә музейлары экспедиция материаллары жыйганда әһәмиятле база вазифасын үтәде. Аларның экспозицияләрендә аутентик хатын-кыз альяпкычлары еш урын ала. Мондый эшләнмәләр кайбер гаиләләрдә дә саклана. Болары – нәселдән килгән чигүчеләр өчен үрнәк хезмәтен үти. Аларның альяпкыч тегү һәм аңа чигеп бизәк төшерү турындагы бәяннары – әһәмиятле информация чыганагы.

Авылда яшәүче татарларның этнографик төркемнәрендә (казан татарлары, керәшеннәр һәм мишәрләр), кайда яшәүләренә карамастан, өйдә тукуылган житен һәм киндер тукума кисәгеннән, шулай ук бер генә төстәге ситсы һәм сатиннан тегелгән альяпкычлар

табылды. Шунисын әйтергә кирәк, гадәт буенча аларга үсемлекчәчәк орнаментлары чигелгән. Әмма кайбер локаль төркемнәрдә аляпкычлар чигеп бизәлмәгән. Әйттик, Самара өлкәсе Келәүле районы Назаровка авылы керәшен хатыннарының аляпкычлары кызыл, яшел яисә зәңгәр төстә булып, чит-читләре ачыграк төстәге тасма һәм төрле төстәге билбаулар белән каймаланган. Жете кие төстәге тукума фонунда алар бик нык аерылып торганнар [Шкляева, 2015, с. 240].

Печән чапканда кия торган бала итәкле ак аляпкычларга орнамент төшерелмәгән. Аляпкычның жылкәләре канатлап тегелгән, бил турысын арттан төймәләнгән торган киң каеш кысып торган, аның астындагы итәк вак атлатып бөрмәләп жыелган. Мондый үрнәкләр Татарстанның Мамадыш районы Югары Кыерлы (Верхний Берсут) һәм Югары Сөн авыллары музейларында саклана.

Актаныш районы татар хатын-кызларының ак һәм кара жирлекле сатин аляпкычлары чиратлашып килгән үрмә чәчәк-яфрак мотивынан гыйбарәт бордюр тасма белән бизәлгән. Аларның традицион өлгесе каешка тегеп куелган күкрәкчәдән һәм итәктән тора [Султанова, с. 240].

Әлеге экспедицияләрдә катнашучыларга казан татарлары яшәгән территорияләрдә житен яки киндердән бизәкләп тукуылган аляпкычлар очратырга туры килмәде. Хәзерге вакытта мондый үрнәкләр керәшен татарларында шактый киң таралган [Шкляева, 2013]. Борын-борыннан әлеге элемент кызларның да, хатыннарының да көндәлек һәм бәйрәм киёмнәрендә мәжбүри саналган. Шакмаклап яки буй-буй бизәкләр төшереп тукуылган киндер алачаларга шактый зур урын бирелгән. Элек жепне табигый буяулар белән буяганнар, шуңа алар ныктырак булганнар. Аляпкыч тегү өчен эре шакмак алача алынган. Еш кына зур шакмак эченә кечкенәргә тукуылып, ритм һәм төс ягыннан контраст вариацияләр (кызыл, зәңгәр (яшел), ак һәм сары) барлыкка килгән. Жепне ачык төсләргә буяганда, анилины буяулар кулланганнар. Төрле төстәге геометрик орнамент чүпләм ысулы белән төшерелеп, еш кына аляпкычның итәген бизәгән. Аляпкычның озын бауларын билгә урап, алдан бәйләп куйганнар. Олырак яшьтәге хатыннарының аляпкычы тубык сөягенә житкән озын күлмәкләреннән 7–10 см га кыскарак булган. Яшьләргә тезләргә каплар-капламас озынлык та рөхсәт ителгән. Дүртпочмаклы күкрәкчәнәң өскә читенә тар гына тукума буйлары тегелгән, аларны муен артына бәйләп куйганнар. Бу стиль бүген дә саклана. ХХI гасыр башында да керәшен хатын-кызлары, бәйрәмнәргә һәм туйларга барганда, элеккечә барысы да әбиләренәң үзенчәлекле аутентик милли киёмнәрен, я традицион стильдә тегелгән заманча костюмнар кияләр.

Нагайбәкләрнең матди мәдәнияте керәшеннәренкәнә бик тә ошаган. Әмма соңгыларынан аермалы буларак, узган гасыр азагына кадәр алар өйдә тукуылган аляпкычлар гына кигәннәр. Хәзерге вакыт-

та алар костюмнарны (шул исәптән альяпкычларны да) фабрикада житештерелгән шакмаклы штапельдән тегәләр. Тукуманың рәсеме XIX гасыр ахыры – XX гасыр башындагы үзенчәлекле үрнәкләрне хәтерләтә. Бу чорда керәшеннәрнең һәм нагайбәкләрнең альяпкычлары бизәкләргә аеруча бай булган. Нагайбәк хатыннары төрле төстәге йон жепләр белән уникаль ысул (бизәүдә бүгенге көнгәчә сакланмаган локаль стиль үзенчәлеге) кулланып бизәк төшергәннәр.

Оренбург өлкәсенең татар авылларындагы кәләшләр альяпкычны йон жепләр белән «түшәп» чиккәннәр. Шундый эшләнмә үрнәген без Шарлык районының мишәрләр яшәгән Сарманай авылы музеенда очраттык [Ялчин, 2014]. XX гасырның икенче яртысынан Оренбург өлкәсенең татар авылларында бирнә эзерләү традициясе кабат яңара [Шкляева, 2015, с. 274]. Анда бүген дә туйның икенче көнендә яшь килән үз куллары белән чигеп эшләнгән үзенчәлекле киём (шул исәптән матур чәчәк бәйләмнәре чигелгән альяпкыч) кия. Ул, көянтә-чиләкләрен асып, чишмәгә суга бара. Барлык кунаклар да аңа иярә. Яшь килән шундагы бөтен кешене чишмә суы белән сыйлый, ә тегеләре чиләккә акча ыргыта [Шкляева, 2015, с. 275].

Башкортстанның Эстәрлебаш районы Хәлекәй авылында да шуңа охшаш йола саклана икән. Бу турыда безгә авыл жирлегә башлыгы Ф.А. Баһаветдинов сөйләде. Аерма бары шунда: күршеләр чишмә суын кәләшнәң әнисенә үз куллары белән чиккән берәр әйбер бәрабәрәнә «сатып бирәләр». Шуннан соң каенатасы яшь киләнә махсус эзерләнгән, чигеп чәчәкле бизәкләр төшерелгән бәйрәм альяпкычы бүләк итә. Килән, шуны киеп, жыелган халык алдында бии.

1950 еллар азагынан бүгенгә көнгә кадәр Оренбург чигүчеләре тоташ һәм тапкырлап чигү техникаларын өстен күрәләр. Үсемлекчәчәк мотивлары – элеккечә иң күп очрый торган сюжетларның берсе. Арада роза чәчәге аеруча популяр. Шушы үзенчәлекне Самара татарларында да очратабыз. Мәсәлән, нәселдән килгән чигүче Ф.Ф. Гайфуллинаның (Иске Ярмәк авылы) альяпкычларына да шундый ук бизәкләр төшерелгән. Чигүче-оста нәфис тондагы синтетик тукумаларны нигез итеп алып, аларны Урта Иделдә үсә торган кыр һәм бакча гөлләре образларын үзенә жыйган чәчәк бәйләмнәре белән бизи. Ф.Ф. Гайфуллинаның сүзләренә караганда, Иске Ярмәк авылында сугыштан соң ак төстәге бәйрәм альяпкычларының аскы өлешен генә (кечкенә альяпкыч) кия башлаганнар. Зур мәжлесләр вакытында хужабикәләр хәзер дә, кунаклар танысын өчен, шулай киенәләр. А.К. Асылгәрәева, С.А. Морзаханова кебек нәселдән килгән чигүчеләр бу традициянең Гали авылында да саклануын әйттеләр. Шуннысы кызыклы, хәзерге заман чигүчеләреннән аермалы буларак, XX гасыр уртасына кадәр Самара өлкәсенең оста чигүчеләре ак, сары яисә кара төстәге нигезгә чиккәндә, чынбарлыктагы прообразлар белән охшашлыктан качарга тырышканнар. Аларның чигешләре төрле ысулларны кулланып башкарылган. Әмма,

кагыйдә буларак, һәр форманың контуры нигез тукыма төсенә контраст тамбурлы чигү белән башкарылган. Яңа Мансур авылынан А.С. Субеева фикеренчә, инә белән түгел, ә кечкенә ыргак белән чиккәннәр. Шундый альяпкыч Иске Ярмәк авылында саклана. Аны Ф.Ф. Гайфуллинаның әнисе Миңнеҗиһан Фартдинова чиккән. Әлеге борынгы традицион чигү үрнәгендә кара төстәге тукымада бизәкләрнең контуры тамбурлы «күпертеп чигү» ысулында башкарылган. Төп нигезнең үзәктәге раппортлары (бизәкнең кабатланып килүче өлешләре) ак, яшел, ал һәм күк төсләрдәге йон җепләр белән келәм ысулында чигелгән.

Чиләбе өлкәсенең Нязепетровск районы Арыслан һәм Әптерәк авылларында татар хатын-кызларының альяпкычларына хәзер дә борынгы тамбурлы чигү ысулын кулланып бизәк төшерелә. Чигүле альяпмаларның итәкләре, жылкә каешлары һәм канатлары төрле төстәге матур чәчәкләр белән тулган. Бу – милли бәйрәм костюмының мәҗбүри элементы.

Шулай итеп, XX гасыр уртасына кадәр альяпкычлар авыл жирендә яшәгән татар хатын-кызлары костюмының бер өлешен тәшкил иткән. Безнең көннәрдә бу традиция инде югалып бара. Чигелгән үсемлек-чәчәк бизәге саклагыч-бөти вазифасын үтәми, әмма милли бердәйлек билгесе итеп карала. Альяпкычларга бизәк төшерүдә бик күп көч куюны таләп итә торган келәм техникасы һәм нәфис тамбурлы чигү сирәк кулланыла. Нигездә тапкырлап һәм шома чигүләр киң таралган. Республикада һәм аннан читтә татарлар күпләп яшәгән территорияләрдә хатын-кызларның милли бәйрәм костюмнарында альяпкычларны Самара өлкәсе татарларында, Оренбург мишәрләрендә, Чиләбе өлкәсендә яшәүче Урал бие татарларында һәм нагайбәкләрдә, шулай ук Татарстан керәшеннәрендә очратырга мөмкин. Һәр төркемдә альяпкычларның декоратив эшләнеше локаль стиль үзенчәлекләре белән аерылып тора.

Хәзерге вакытта альяпкычларның сәхнә вариантлары (үзешчән һәм профессиональ) барлыкка килде. Алар үтә гади, локаль билгеләргә ия түгел һәм авыл татар хатын-кызларының үзенчәлекле тышкы кыяфәтен боза гына.

Әдәбият

Донина Л.Н., Рамазанова Д.Б. Словник названий элементов татарского костюма: учебное пособие. Казань: ИЯЛИ им. Г. Ибрагимова, 2007. 119 с.

Султанова Р.Р. Осталар ягы // Милли-мәдәни мирасыбыз: Актаныш. Казань, 2010. 415 б.

Суслова С.В., Мухамедова Р.Г. Народный костюм татар Поволжья и Урала (середина XIX – начала XX века). Историко-этнографический атлас татарского народа. Казань: Фэн, 2000. 312 с.

Шкляева Л.М. Искусство кряшен. Каталог выставки «Искусство кряшен» в рамках проекта «Искусство народов Татарстана», июль-август 2013. Казань: Заман, 2013. 80 с.: ил.

Шкляева Л.М. Особенности народного декоративно-прикладного искусства татар Самарской области // Из сокровищницы научных экспедиций.

Национально-культурное наследие. Татары Самарской области. Казань: ИЯЛИ им. Г. Ибрагимова, 2015. С. 178–204.

Шкляева Л.М. Декоративно-прикладное искусство, промыслы и ремесла татар Оренбургской области // Из сокровищницы научных экспедиций. Национально-культурное наследие. Татары Оренбургской области. Казань: ИЯЛИ им. Г. Ибрагимова, 2015. С. 263–284.

Ялчин Р.Ф. Сарманай – 270 лет. Шарлык: Димург, 2014. 140 с.

Шкляева Людмила Михайловна,
*сәнгать фәннәре кандидаты, ТР ФА Г. Ибраһимов исемендәге Тел,
әдәбият һәм сәнгать институтының тасвирий һәм декоратив-гамәли
сәнгать бүлегә өлкән фәнни хезмәткәре*